



ஆத்தூர் தொகுதியில் கூட்டுறவுத் துறை சார்பாக நடத்தப்படும் கலை மற்றும் அறிவியல் கல்லூரியில் பயிலும் மாணவர்களுக்குப் பருவத்தேர்வு கல்வி கட்டணத்தை ஊரக வளர்ச்சித்துறை அமைச்சர் ஐ.பொய்யசாமி வழங்கினார்.

பொய் பிம்பத்தை கட்டமைத்திருக்கும் பா.ஜ.க.விற்கு

ஐந்து மாநில தேர்தலில் மக்கள் தகுந்த பாடம் புகட்டுவது உறுதி!

‘தினகரன்’ நாளேடு தலையங்கத்தில் கருத்து!

சென்னை, நவ. 15 - பொய் பிம்பத்தை கட்டமைத்திருக்கும் பா.ஜ.க. விற்கு 5 மாநில தேர்தலில் மக்கள் தகுந்த பாடம் புகட்டுவது உறுதி என கருத்துக் கணிப்புகள் கட்டியும் போட்டு காட்டியுள்ளதாக “தினகரன்” நாளேடு தலையங்கம் வெளியிட்டுள்ளது.

அது வருமாறு:

மத்திய பிரதேசம், சட்டல்சுகர், ராஜஸ்தான், தெலுங்கானா மற்றும் மிசோரம் மாநிலங்களில் சட்டசபை பதவி காலம் முடிவடைவதால் தேர்தல் தேதி அறிவிக்கப்பட்டு, 40 தொகுதிகளை கொண்ட மிசோரம் மாநிலத்துக்கு ஒரே கட்டமாக கடந்த 7ம் தேதி வாக்குப் பதிவு முடிந்து விட்டது. சட்டல்சுகர் மாநிலத்தில் 20 தொகுதிகளுக்கும், தேர்தல் முடிந்து விட்டது. மீதம் உள்ள 70 தொகுதிகளுக்கும், மத்திய பிரதேசத்தில் உள்ள 230 தொகுதிகளுக்கு 17ம் தேதியும், ராஜஸ்தானில் 25ம் தேதியும், தெலுங்கானாவில் 30ம் தேதியும் தேர்தல் நடக்கிறது. இந்த மாநிலங்களில் பதிவான ஓட்டு எண்ணிக்கை டிசம்பர் 3ம் தேதி நடக்கிறது. 5 மாநில தேர்தலை யொட்டி ஒவ்வொரு கட்சிகளும் தீவிர பிரச்சாரத்



தில் ஈடுபட்டு வருகின்றன. தலைவர்கள் வாக்குசேகரிக்கும் பணியில் தீவிரமாக ஈடுபட்டு வருகின்றனர். ஒன்றிய அரசின் ஆட்சியை மத்திய பிரதேச பிரச்சாரத்தில் ராகுல் கடுமையாக பேசினார். ஆனால் பிரதமர் மோடி பழைய பல்லவியை பேசி வருகிறார். கடந்த ஒன்பதரை ஆண்டுகளாக ஆட்சியில் இருக்கும் ஒன்றிய ஆட்சியின் சாதனைகள், இளைஞர்களுக்கு வேலை வாய்ப்புகளை உருவாக்கி கொடுத்தது மற்றும் மக்கள் பணி சாதனைகளை கூறாமல் காங்கிரஸ் ஆட்சியில் ஊழல் செய்ததாக திரும்பத் திரும்ப பிரச்சாரத்தில் பேசுவது அரைத்த மாவலியை அரைப்பதாகவும், பொய் பிரச்சாரம் மட்டுமே செய்வதாக குறை கூறும் எதிர்க்கட்சிகள், பொய் ஆட்சியில் சி.ஏ.ஜி. அறிக்கை கூறிய

ஊழல்களை பட்டியல் போடுகின்றனர். உதாந்திட்டத்துக்காக ஒன்றிய அரசு 1,089 கோடி ரூபாயை ஒதுக்கியது. திட்டமிடப்பட்ட 774 வழித்தடங்களில் விமான சேவை வழங்க முடிவு செய்ததில் 7 விழுக்காடு தடங்களில் மட்டுமே விமானங்கள் இயக்கப்படுகிறது. எடுத்துக் காட்டாக, தமிழ்நாட்டில் சேலம், தஞ்சாவூர், ராமநாதபுரம், வேலூர் நகரங்களுக்கு உதான் திட்டத்தில் விமான சேவை அறிமுகப்படுத்தத் திட்டமிடப்பட்டது. ஆனால் சேலத்துக்கு மட்டும்தான் உதான் திட்டத்தில் விமானம் இயக்கப்பட்டது. அதுவும் இப்போது இல்லை. 2021-22ம் ஆண்டில் ரயில்வே துறை, 100 ரூபாய் வருவாய் ஈட்டுவதற்காக 107 ரூபாய் செலவழித்து இருப்பதாகவும், இன்னால் இந்திய ரயில்வேயின் நிதிநிலை கவலைக்குரியதாக மாறி விட்டதாகவும் தெரிவிக்கப்பட்டிருக்கிறது. ஒன்றிய அரசின் பல்வேறு ஓய்வூதிய திட்டங்களில் 2017 முதல் 2021ம் ஆண்டு வரை ஒதுக்கப்பட்ட நிதி, ஒன்றிய அரசின் விளம்பரங்களுக்கு

பயன்படுத்தப்பட்டு முறைகேடு நடந்திருக்கிறது என்று அம்பலப்படுத்தப்பட்டிருக்கிறது. இந்த முறைகேடுகளுக்குக் கெல்லாம் உச்சம், டோல் பிளாசா முறைகேடுதான். 5 டோல் பிளாசாக்களை மட்டும் தணிக்கை செய்த காடு தடங்களில் மட்டும் பாக, வாகன ஓட்டிகளிடம் இருந்து 132 கோடியே 5 லட்சம் ரூபாயை தேசிய நெடுஞ்சாலை ஆணையம் வசூலித்துள்ளது. இதுபோன்று பாரத்மாலா என்ற திட்டம், ஆயுஷ்மான் பாரத் திட்டத்தில் ஊழல் நடந்துள்ளதாம். அயோத்தியா திட்டம் முதல் ஆயுஷ்மான் பாரத் திட்டம் வரை 7.5 லட்சம் கோடி ரூபாய் முறைகேடு நடந்திருப்பதாக சி.ஏ.ஜி. குற்றம்சாட்டி உள்ளது. இதுவரைக்கும் இதற்கு பிரதமரோ ஒன்றிய அமைச்சர்களோ பதில் சொல்லவில்லை. பொய் பிம்பத்தை கட்டமைத்திருக்கும் பா.ஜ.வுக்கு 5 மாநில தேர்தலில் செய்த பாடம் ‘கிடைக்கும் என்பதையே கருத்துக் கணிப்புகள் கட்டியும் போட்டு காட்டியுள்ளது. இவ்வாறு அத்தலையங்கத்தில் குறிப்பிடப்பட்டுள்ளது.




கலைஞர் மகளிர் உரிமைத் தொகை திட்டத்தை இரண்டாம் கட்டமாக தமிழ்நாடு முதலமைச்சர் மு.க.ஸ்டாலின் அவர்கள் சென்னையில் தொடங்கி வைத்ததை தொடர்ந்து மதுரை கிழக்கு சட்டமன்றத் தொகுதிக்குட்பட்ட ஆலாத்தூர் பி.ஆர்.மஹாலில் மகளிர்க்கு உரிமைத் தொகைக்கான வங்கி பிரிவாக்கத்தை அட்டையை வணிகவரி மற்றும் பதிவுத்துறை அமைச்சர் பி.மூர்த்தி வழங்கினார். உடன் மாவட்ட ஆட்சித்தலைவர் சங்கீதா, சட்டமன்ற உறுப்பினர்கள் ஆ.வெங்கடேசன், பூமிநாதன், மாவட்ட வருவாய் அலுவலர் சக்திவேல், மாவட்ட கவுன்சிலர் நேருபாண்டியன், மேற்கு ஒன்றிய சேர்மன் வீராகவன், ஆலாத்தூர் ஊராட்சி மன்ற தலைவர் சரண்யா ராஜவேல், கழக மாவட்டப் பொருளாளர் சோமசுந்தர பாண்டியன், ஒன்றியச் செயலாளர் சிறுச்செல்வன், பகுதி செயலாளர் பெ.சசிக்குமார் உள்ளிட்ட அதிகாரிகள், கழகத்தினர், பொதுமக்கள் பங்கேற்றனர்.

இந்தியாவின் முதல் பிரதமர் ஜவஹர்லால் நேரு பிறந்த நாள்!

முதல்வர் மு.க.ஸ்டாலின் வாழ்த்துச் செய்தி!

சென்னை, நவ. 15 - இந்திய நாட்டின் முதல் பிரதமர் பண்டித ஜவஹர்லால் நேரு அவர்களின் பிறந்த நாளான குழந்தைகள் தினத்தையொட்டி, நேரு அவர்களின் பொன்மொழியை குறிப்பிட்டு முதலமைச்சர் அவர்கள் சமூக வலைதளங்களில் வெளியிட்டுள்ள வாழ்த்துச் செய்தி வருமாறு:-



இன்றைய குழந்தைகள்தான் நாளைய இந்தியாவை உருவாக்குவார்கள். நாம் அவர்களை வளர்க்கும் விதம்தான் நாட்டின் எதிர்காலத்தைத் தீர்மானிக்கும். இவ்வாறு முதல்வர் மு.க.ஸ்டாலின் அவர்கள் குறிப்பிட்டுள்ளார்.

எந்நாளும் ‘மக்கள் நலன்’ குறித்தே கவலைப்படும் மதிப்புமிக்க தலைவர்

தோழர் என்.சங்கரய்யா விரைவில் குணமடைய வாழ்த்துகள்!

இந்திய கம்யூனிஸ்ட் இரா.முத்தரசன் அறிக்கை!

சென்னை, நவ. 15 - எந்நாளும் மக்கள் நலன் குறித்தே கவலைப்படும் மதிப்புமிக்க தலைவர் - கம்யூனிஸ்ட் பேரியக்கத்தின் முதல் தலைவர் தோழர் என்.சங்கரய்யா விரைவில் குணமடைய வாழ்த்துகள் என்று இந்திய கம்யூனிஸ்ட் தமிழ் மாநிலச் செயலாளர் இரா.முத்தரசன் விடுத்துள்ள அறிக்கை வருமாறு:-



மாநிலச் செயலாளர் இரா.முத்தரசன் விடுத்துள்ள அறிக்கை வருமாறு:- தோழர். என்.சங்கரய்யா விரைவில் குணமடைய வாழ்த்துகள். இந்தியக் கம்யூனிஸ்ட் கட்சியின் தமிழ்நாடு கம்யூனிஸ்ட் பேரியக்

கத்தின் முதல் தலைவரும், விடுதலைப் போராட்ட வீரரும் தமிழ்நாடு அரசின் தகைசால் தமிழர் விருது பெற்றவருமான மதிப்பிற்குரிய தோழர் என்.சங்கரய்யா அவர்கள், உடல்நலக் குறைவால் தனியார் மருத்துவமனையில் அனுமதிக்கப்பட்டுள்ளார். 102 வயதான போதும், நல்ல நினைவாற்றல், கம்பீர குரல் இருப்பது மட்டுமல்ல, எந்நாளும் மக்கள் நலன் குறித்தே கவலைப்படும் மதிப்புமிக்க தலைவராவார். பொதுவாழ்வில் எவ்வாறு இருக்க வேண்டும் என்பதற்கான முன்னுதாரணமாக விளங்கும் தோழர். என்.சங்கரய்யா விரைவில் பரிபூரண குணமடைந்திட வேண்டுமென இந்தியக் கம்யூனிஸ்ட் கட்சி தமிழ்நாடு மாநிலக்குழு சார்பில் வாழ்த்துகளை தெரிவித்துக் கொள்கிறோம். இவ்வாறு இரா.முத்தரசன் தமது அறிக்கையில் தெரிவித்துள்ளார்.

அமைச்சர் கே.கே.எஸ்.எஸ்.ஆர்.இராமச்சந்திரன் வலியுறுத்தல்!

முதல் பக்கத் தொடர்ச்சி

இந்திய வானிலை ஆய்வுமையம் தெரிவித்துள்ள நிலையிலே. இந்த தகவலை ஆழ்கடலில் உள்ள மீனவர்களுக்கும், கரையில் உள்ள மீனவர்களுக்கும் தெரிவிக்குமாறு மீன்வளத்துறை ஆணையர் மற்றும் கடலோர மாவட்ட ஆட்சியர்கள் வாயிலாக கேட்டுக் கொள்ளப்பட்டுள்ளது.

திருவள்ளூர், செங்கல்பட்டு, விழுப்புரம், கடலூர், நாகப்பட்டினம், மயிலாடுதுறை, திருவாரூர், புதுக்கோட்டை, இராமநாதபுரம், சிவகங்கை, மதுரை, தேனி மற்றும் திண்டுக்கல் மாவட்டங்களின் கண்காணிப்பு அலுவலர்கள் தொடர்புடைய மாவட்டங்களுக்கு விரைந்து சென்று முன்னெச்சரிக்கை மற்றும் நிவாரணப் பணிகளை மேற்கொள்ளுமாறு அறிவுறுத்தப்பட்டுள்ளனர்.

மாநில / மாவட்ட அவசரகால செயல்பாட்டு மையங்கள் 24 மணி நேரமும் முறைகேடு 1070 மற்றும் 1077 எந்தையே கட்டண மில்லா தொலைபேசிகளுடனும், கூடுதலான அலுவலர்களுடனும் இயங்கி வருகின்றன.

பொதுமக்கள், Whats app எண்.94458 69848 மூலம் புகார்கள் பதிவு செய்யலாம்.

424 கடலோரப் பகுதிகளில் நிறுவப்பட்டுள்ள முன் எச்சரிக்கை அமைப்புகள் மூலம் சைரன் ஒலி,

நேரடி ஒளிபரப்பு மூலம் எச்சரிக்கைகள் மற்றும் பதிவு செய்யப்பட்ட எச்சரிக்கை செய்திகள் பரப்பப்படுகின்றன.

பொதுவான முன்னெச்சரிக்கை நடைமுறை மூலம் பொதுமக்களுக்கு புயல், வெள்ள அபாய எச்சரிக்கை வழங்க வழிவகை செய்யப்பட்டுள்ளது.

TNSMART செயலி மூலமாகவும், அச்ச, மின்னணு மற்றும் சமூக ஊடகங்கள் வாயிலாகவும் பொதுமக்களுக்கு உரிய காலத்தில் வானிலைமுன்னறிவிப்பு, வெள்ள அபாய எச்சரிக்கை மற்றும் மின்னல் எச்சரிக்கை வழங்கப்படுகிறது. கடலோர மாவட்டங்களில் 1.13 இலட்சம் நபர்கள் தங்கும் வகையில் 121 பல்நோக்கு பாதுகாப்பு மையங்கள் தயார் நிலையில் உள்ளன.

பள்ளிகள், கல்லூரிகள், சமூகக் கூடங்கள் மற்றும் திருமண மண்டபங்கள் என மொத்தம் 4967 நிவாரண முகாம்கள் தயாராக வைக்கப்பட்டுள்ளன.

பெருநகர சென்னை மாநகராட்சியை பொறுத்தமட்டில் 169 நிவாரண முகாம்கள் உள்ளதோடு, மழைநீரை வெளியேற்ற 260 பம்புகள் தயாராக வைக்கப்பட்டுள்ளன.

பேரிடர் காலங்களில் தேடல், மீட்பு பணிகளை துரிதமாக மேற்

கொள்ளும் பொருட்டு முன்னெச்சரிக்கை நடவடிக்கையாக திண்டுக்கல் மாவட்டத்திலுள்ள பழனி, திருநெல்வேலி மாவட்டத்திலுள்ள மணிமுத்தாறு, கோயம்புத்தூர் மற்றும் திருச்சிராப்பள்ளி ஆகிய மாவட்டங்களில் தமிழ்நாடு பேரிடர் மீட்பு படையின் 400 வீரர்கள் கொண்ட 12 குழுக்கள் நிலைநிறுத்தப்பட்டுள்ளன.

மேலும், தேசிய பேரிடர் மீட்புப் படையின் 200 நபர்கள் அரக்கோணம் மற்றும் சென்னையில் தயார் நிலையில் உள்ளனர்.

பாதிப்பிற்குள்ளாகும் மக்களை முன்கூட்டியே நிவாரண முகாம்களில் தங்க வைக்கவும், நிவாரண முகாம்களில் பாதுகாக்கப்பட்ட குழந்தை, மருத்துவ வசதி, மின்சாரம் மற்றும் இதர அடிப்படை வசதிகள் செய்து கொடுக்கவும்;

மனித உயிரிழப்பு, கால்நடை இறப்பு மற்றும் சேதமடைந்த குடிசை/வீடுகளுக்கு உடனடியாக நிவாரணம் வழங்கவும் மாவட்ட ஆட்சியர்களுக்கு அறிவுரை வழங்கப்பட்டுள்ளது.

வருவாய் மற்றும் பேரிடர் மேலாண்மைத் துறை அமைச்சர் அவர்களது ஆய்வின் போது கூடுதல் தலைமைச் செயலாளர் / வருவாய் நிருவாக ஆணையர் எஸ்.கே. பிரபாகர், வருவாய் மற்றும் பேரிடர் மேலாண்மை இயக்குநர், சி.அ.ராமன் ஆகிய அலுவலர்கள் உடன் இருந்தனர்.

இலங்கைக்கு தெற்கே நடுக்கடலில் நிலநடுக்கம்!

கடலுக்கு அடியில் ரிக்டர் 6.2 ஆக பதிவு!

கொழும்பு, நவ. 15 - இலங்கைக்கு தெற்கே நடுக்கடலில் சக்தி வாய்ந்த நிலநடுக்கம் நேற்று ஏற்பட்டது. இது ரிக்டரில் 6.2 ஆக பதிவாகி இருந்தது.

இலங்கை தலைநகர் கொழும்பில் இருந்து தென் கிழக்கில் 1326 கி.மீ. தொலைவில் இந்த நேற்று சக்திவாய்ந்த நிலநடுக்கம் ஏற்பட்டது.

நிலநடுக்கம் ஏற்பட்டது. இந்தியப் பெருங்கடலில் கடலுக்கு அடியே 10 கிலோ மீட்டர் ஆழத்தில் நிலநடுக்கம் உணரப்பட்டது.

இலங்கை தலைநகர் கொழும்பில் இருந்து தென் கிழக்கில் 1326 கி.மீ. தொலைவில் இந்த நேற்று சக்திவாய்ந்த நிலநடுக்கம் ஏற்பட்டது.

இருந்த போதும் இலங்கைக்கு இந்த நிலநடுக்கத்தால் எந்தவித பாதிப்பும் இல்லை எனவும் தெரிவிக்கப்பட்டுள்ளது.

இருந்த போதும் கடலுக்கு அடியில் ஏற்பட்ட நிலநடுக்கம் என்பதால் சுனாமி பேரலை உள்ளிட்ட அச்சம் உருவாகி இருந்தது. தற்போதைய நிலையில் எந்தவித ஆபத்தும் இல்லை என்று புவியியல் துறை வட்டாரங்கள் தெரிவிக்கின்றன.

